

“እንተደይ አሳኒዩ አየናቁትን” (ሃይማኖት)

ብ ኣወልኼር ዓ/ሓፊዝ

“ ሃይማኖታዊ ጎንጸ ዝበሃል የለን” ካብዚ እምነት ዚኸውን ክብገስ፤ እቲ ኣብ ሃይማኖታዊ ተረጎምና ዘሎ ጸህፊ ከኣ ክዕጸድ ኣለዎ።

- ዝኣብ ኣብ ምድሪ ከሕዲ ይዘገብ ኣብ ምድሪ ኣማኒ ይዘገብ
- ጸሓይ ኣብ ዓዲ ኣማኒ ትበርቅ ከምኡውን ኣብ ዓዲ ኸሓይ
- ኣማኒ ዝዘረኦ ይኹን ኸሓይ ዝዘረኦ ይፈሪ
- ከሓይ ይኹን ኣማኒ ይዋሰብ ይፋረ
- ዝሰጎም ኣማኒ ይኹን ከሓይ ናብቲ ዝኣመቶ ይበጽሕ ወዘተረፈ

ካብዚ እንታይ ንርዳእ ?

ኣብዚ ንብረላ ዘለና ዓለም ፈጣሪ ዋላ ነቶም ዝኸሕድዎ ኣብ ዕድልኡ / ኣብ ሂባ ጸጋታቱ ከም ዘየዳልዎም። ፈልዩ ከም ዘየጥምዎም ከም ዘየጽምዑም ፤ ደቂ ሰብ ኣብ ዓለም ንትእዛዙቱ ተቀቢሎም ወይ ነጺጎም ክነብሩ ከምዘፍቀደ ፤ ንተግባራትና ንፍረደሉ ቦታ ኣብዚ ዘለናዮ ዓለም ከምዘይኮነ ኸኣ ንርዳእ።

ስለዚ ንሕና/ ደቂ ሰባት ናይ ማንም ሰብ ናይ ነጻ ኮንካ ምንባር መሰል ክንሕልው እንኮለና ምስቲ ናይ ፈጣሪ ውሳኔ ንሰማማዕ ኣሎና ማለትዮ ። ፈጣሪ ካ ዘይኣመነለይ ኢሉ ዘይ ኣዳለውን ጸማ ዘይከለኤን መን ኮና ኢና ደቂ ሰብ ከም ናተይ እምነት ዘይ ኣመነ ኢልና ንጸልእን ንቀጽዕን ! !

እቲ ደቂ ሰብ ኣብ ዓለም ንትእዛዙቱ ተቀቢሎም ወይ ነጺጎም ክነብሩ ዘፍቀደ ጎይታ፤ ኣመንቱን ክሓድቱን ደምም ከይፈሰስ፤ ክብረቶም ከይድፈር፤ ንብረቶም ከይዝመት ዝሕሉ ሕግታት ሸሪዑ /ሓጊጉዮ። ከምኡውን ምስ ካለኣት ፉጡራቱ ከም ማይ እንስሳ ወዘተ ብከመይ ክንናበር ከምዘለና ዋላ ነቶም ክንበልዎም ዘፍቀደልና እንስሳታት ኣተሓራርዳ ከይነኸፋኣሎም ከይ ነሳቅዮም ኣጠንቁቁናዮ። ንማይ ብዝምልከት ከኣ ዋላ ኣብ ጥቃ ዋሓጂ ማይ ንንብር እንተኸና ብጥንቃቄ ክንጥቀመሉ፤ ንእንስሳ ብዝምልከት ከኣ ከም ኣብነት ... ንዝጸምኤ ከልቢ ማይ ምስታይ ዓቢ ጸማ ካብ ጎይታ ከም ንረክብውን ተገሊጹልናዮ።

እቲ ዘየባእስን ርድኡን ክኸውን ዘለዎ እንታይዮ ?

- 1- ፈጣሪ እንተዝደሊ ንኸልና ሓደ ሃይማኖት እንኣምን ክንበረና ይኸእል ምንባር ምፍላጥ።
- 2- ክልተ ሓደ ዓይነት ሃይማኖት ዝኣምኑ ማለት ክልተ ዝደዳ ዘሰማምዕ ዘራኸብ ኣተሓሳስባ ዘለዎም ማለት ካብ ኮነ ምትእስሳርም ከም ናባኻ ዘማዕደወ ጽልኢ ክትወስዶ ጌጋዮ። ንእትድግፋ ጋንታ ኩዑሶ ዝድግፍ ካብ ንኸልእ ጋንታ ዝድግፍ ንላዕሊዮ ዝቃረበካ።
ነዚ ልቦና ልቢ እንተወሰኸካሉ ኸኣ ሓደ ከም ሃይማኖትካ ዝኣምን ከጽድፈካ ዘይወዲ ሃይማኖትካ ከኣ ዘድሕነካ ኩነታት ኣሎ። ብዓብዮ ኸኣ ሰብኣዊ ዝምድና ዝበሃል ዓቢ ጉዳይ ክርሳዕ የብሉን።
- 3- ኣማኒ ወይ ከሓይ ማለት ዝምድናዊ ኣገላልጻዮ። ማለት ነቲ ንስኻ ትኣምኖ መሰረተ እምነት ዘይተቀበለ ኹሉ ንዓኻ ኸሓይ/ካፍር ማለትዮ (እዚ ኣጸዋውዓዚ ዘባእስ ክኸውን የብሉን)
- 4- እቲ ኸሓይ (ትኣምኖ ዘይኣምን) ብቀጥታ ባይታ ጸዋዒትካ /ሰብከትካ ምኽኑዮ፤ ንእምነትካ ክኣምን ትዕድም ሰብ ኸኣ ምስኡ ጽቡቕ ዝምድና ክትፈጥር ሰነ-ምንትዮ፤ እዚ ሰነ-ምንትዚ ኸኣ ንተኸባብርካ ምንባር ሓጋዚ ሮቋሕን ባይታንዮ።

እዘን ዝቀደማ 4 ነጥቢ ብምኸንያት ፍልልይ ሃይማኖት ምጉናጽ ዕሸነት ምኽኑ ዘብረሃ እመስለኒ።

- 5- ምግብካ ብዝምድናዊ ኣዘራርባ ኣማኒ ወይ ከሓዲ ዝሓረሰ፤ክዳንካ ኣማኒ ወይ ከሓዲ ዝአለም ድዩ ክትፈልጥ ኢልካ ዝሓተትካ ኣይመስለንን ! እቲ ምኽንያት ዘይመሕተቲኻ ኹኣ፡ ብሓጺሩ ኩልና ነዛ ዓለም ክነብራ ስለ ዝተፈጠርና ክንተሓባበር ከኣ ናይ ግድን ስለ ዝኾነዮ። ከምቲ ምራኽ ትውልድ ኢላ ጡብ ኣዲኣ ሃሰስ ትብል መጠንዮ።
- 6- ፍርዲ ጽባሕዮ ። ኣብ ቅድሚ ፈጣሪ። ከም ኣደ ዝልውህ የለንም ፤ ኣብታ ማዓልቲ ፍርዲ ግና ውላዳውን እንተኾነ ከገድሳ ኣይኮነን።
- 7- ንሰኻ ኣማኒ ኮንካ ወለድኻ (ኣቦኻ ኣደኻ) ኹኣ ዘይኣመንቲ ኹይኖም፤ ኹሉ ንወለዲ ዝግባእ ምክብኻብ ክንገብረሎም ፈጣሪ ክእዝና እንኮሎ እንታይ ንርዳእ ? !
- 8- ሃይማኖታዊ መሰል ምሉእ ብምሉእ ክሕሎ ኣለዎ። ኣብ ናይ ሓባር ሃገር ኩሉ ነገር ንኸልተ ሸነኽ ሚዛን ኣብ ሓደ መሰመር ዘንበረ ክኸውን ኣለዎ፤ዝኾነ ይኹን ሓለፋ ክህሉ የብሉን።
- 9- ብሰንኪ ሃይማኖቱ ዝብደል ዜጋ ካልእ ዝሃይማኖቶም ዜጋታቱ እንተዘይ ረዲኦም ዶብ ሰጊሩ ረዳእቲ ከናዲ እንኮሎ መሰሉ ምዃኑ ተረድኣካዮ ክትጸኒሕ ዘለካዮ።
- 10- ዘራኽብናን ዘፋላልዮናን ብፈላጣት እንተ ተነጺሩ ነቲ ፍልልያት ምውጋን ቀሊልዮ። ክሳብ ቶም ፈላጣት ዝብገሱ ገለ ክንብል ንፈትን ፤ ነቲ ፍልልያት ኣብ 1- እምነት 2- ተዝኣነት 3- ማዓልታዊ ሂወት / ስነ-ምግባር ኢልና ወጊና ንርኣዮ፡ ን ኣብነት :-

- እምነት.....
 *ክልትኡ ሃይማኖት ብኹሎም ነብያት/ ኑሕ፡ኣብራሃም፡ያዕቆብ፡የሱፍ፡ ሙሴ ወዘተ ክኣምኑ ጸኒሖም፡
*እስልምና ድሕሪ ሙሴ/ሙሳ ንእየሱስ ከም ነቢ፤ መሓመድ ኹኣ ከም ድሕሪ እየሱስ ዝተላእከ ናይ መጨረሻታ ነቢ ይፈልጡ። እየሱስ ምምጻእ ነቢ መሓመድ ከም ዝገለጸ ኹኣ ይኣምን።
*ክርስትና ብነቢ መሓመድ ኣይኣምንን፤ ንእየሱስ ከኣ ከም ነቢ ዘይኮነስ ኣምላኽዮ። *ክልትኡ ሃይማኖት ብድንግል ማርያም /ከም ዝነጽሂት ጓል ሄዋን ይኣምን፤ እየሱስ ከኣ ብመንፈስ ቅዱስ ብዘይ ኣቦ ከም ዝወለደቶ ይኣምኑ። *ክርስትና ከምዝተሰቅለ ክኣምን እንኮሎ * እስልምና ኹኣ ከም ዘይተሰቅለን ብቀጥታ ንሰማይ ከምዝዓረገዮ ዝኣምን ። እዝን ካልእ ንዕሉ ዝመስልን ፍልልያት ሰፈሩ ኣብ ልብና ስለ ዝኾነ ኣብ መገዲ፡ ኣብ ዕዳጋ፡ ንሃገርና ክንከላኸል እንኮለና፡ ኣብ ክፍሊ ትምህርቲ ኣይረኤንዮ። ብርግኣት ክትካታዓሉ ትኸእል ፤ ከም መባኣሲ ክትወስዶ ግና ዕብዳንዮ።
- ተዝኣነት/worship / عبادت
 ኣሰጋግዳና፡አጻውማና፡ ኣማጻውታና፡ ኣለማምናና ይፈላለዮ። በዚ ሰባት ክባኣሱ ኹኣ ርእየ ኣይፈልጥዮ።
- ስነ-ምግባር/ማዓልታዊ ሂወት
 ስርቂ/ሸፍትነት፡ ቅትሌት፡ ምንጻው፡ ሓረጣ፡ ሓሶት፡ ምንቋት፡ጉቦ፡ምንዘርና፡ ብ ዝምልከት ከኣ ኣብ እምነት እስልምና ወይ ክርስትና ኣለኹ እናበልካ ክትፈላለየሎም ዘበትዮ ።

ነዚ ዘልዓልኩዎ ዛዕባ ዝምልከት ኩሉ ኣብዛ ሓተታ ከምዘይሰፈረ ርግጸኛዮ፤ ኣድህቦና ክንህበሉ ዘሎና ጉዳይ ምዃኑ ከም ዝሓበርኩ ግና ርግጸኛዮ። ነስተውዕል ! ንማይ ዝሱቶኻ መርኩብ ምጭንጓዕ እንታይዮ ሃይማኖትካ ዝበሃሎ ኣይኮነን ! !